



KITBA U RIĊERKA PROF. RAYMOND MANGION ©

MARIJA ABDILLA

(31.10.1921 – 20.1.2019)



Maria fuq wara tal-ġenituri tidher bil-wieqaf u fin-nofs ta' hutha fl-1935
(C) Barbara Attard

Marija Konsilja twieldet fil-Qrendi, bint Karmenu 'tal-Muġura' u Barbara xebba Formosa 'Ta' Katuħa'. Hija ngħatat l-ismijiet 'Maria Consiglia, Giovanna, Calcedonia'. Hija kienet il-kbira fost sitt aħwa li għexu u kibru. Hija kienet prima kuġina tal-eks-deputat Laburista taż-Żurrieq is-Sur Rokku Abdilla. Ir-razza tagħha kienet fergħa oħra li tnisset miż-zwieġ ta' Tera-mo u Agata miż-Żurrieq li kien imur lura sat-tieni nofs tas-seklu sittax.

Marija Konsilja, jew Mari-

ja kif kienet magħrufa fil-familja, tnisset minn familja rurali tassew qadima fin-nofsinhar ta' Malta. Hija trabbiet f'hanut tal-laħam u tal-merċa (Nru 18) kif ukoll f'hanut tax-xorb (Nru 19) li kienu jmissu mad-dar (Nru 20) fi Triq il-Kbira, il-Qrendi. Madanakollu, hija kellha rotti oħra lesta għal hajjitha.

Hija ppreferiet li tagħzel id-destinazzjoni li kellha twassalha u ddaħhalha filmasgar għammiel tat-tagħlim u tat-taħriġ. Hija attendiet mill-ewwel sar-raba' standard fl-Iskola Primarja Governattiva 'ta' Dun Sant'

(jew iktar tard 'L-Iskola l-Qadima') fil-Qrendi fi żmien meta t-Taljan kien għadu lingwa ufficjali u mandatorju fil-qasam tal-istruzzjoni.

Infatti, hija kienet tirrak-konta li dak iż-żmien il-ktieb ta' Aldo Farini 'Fior del Mondo' kien għadu wiehed mit-testi tal-istudju. Hija kienet studenta tal-ħames standard fl-Iskola Primarja Governattiva taż-Żurrieq u minn hemmhekk marret ukoll għal snin shaħ fl-Iskola Sekondarja tal-Gvern hdejn il-Kon-Katidral ta' San Ġwann

fil-Belt Valletta.

Marija għazlet li tagħmel karriera fil-qasam tal-edukazzjoni billi ingagġat bħala għalliema fl-Iskola tal-Infants f'raħal twelidha l-Qrendi fis-7 ta' Marzu 1943. Hija damet tgħallem hemmhekk 13-il sena shaħ. Imbagħad, hija ngħatat il-kariga ta' Assistent Kap fl-Iskola Primarja Governattiva tal-Qrendi (1956-58).

Sadanittant, hija segwiet kors ta' sitt xhur f'Digby Stuart, Roehampton, l-Ingilterra u nhatret Madām fl-Iskola Primarja Governattiva ta' San Ġorg f'Hal Qormi

(1958-65). Hija laħqet Surmast tal-Iskola taż-Żgħar fiż-Żurrieq (1965-71) u fl-Iskola Primarja Governattiva ta' Hal Luqa (1971-76) sakemm kienet fl-aħħar fl-Iskola Primarja Governattiva ta' Hal Tarxien fejn damet sakemm irtirat u ħarġet bil-pensjoni (1976-81).

Is-Sinjora Abdilla kienet popolarment magħrufa bħala 'Ms. Barbrija' għaliex kien hemm Ms Abdilla 'Tat-Torri' fil-Qrendi. Marija kienet tħobb profondament il-professjoni tagħha u l-edukazzjoni in generali fi żmien



meta għalliemha ma setgħetx tkun miżżewġa tant li hija kien ikollha tirreżenja jekk tagħzel li tiżżewweġ.

Marija kienet mara koerenti u attenta ferm. Hija kienet miżgħuda bil-vokazzjoni u bil-missjoni u minn dejjem u sal-aħħar fehmet id-destin li l-iskola kienet żammitha ankrata fix-xbubija. Madanakollu, hija kienet sa minn ċkunitha tgħid lil ommha Barbri illi kieku kellha tiżżewweġ u kieku kellha jkollha tifla, kieku kienet issemmiha Geltrude billi din il-Qaddisa kienet devota tal-Qalb ta' Ġesù u tal-Ewkaristija.

Marija kienet mara serjissima fid-dmirijiet tagħha. Hija għallmet jew iddirigiet generazzjonijiet ta' alunni u studenti. Hija kienet iżzomm iebes man-nisa li

b'imħabba kbira. Hija kienet impekkabbli f'kulma tagħmel sew jekk taqbad taġen fid-dar, sew jekk thaddem pinna fl-iskola.

Marija kienet mara umli bil-bosta. Hija trabbiet f'familja agrikola iżda tgħallmet sew l-iskola u b'rihet t'hekk kienet tikkombina u saħansitra twaħhad b'facilità l-hajja rurali mal-aspetti tal-belt. Hija kienet mara ma taqta' qalbha minn xejn u kienet tipprova tlaħhaq anki ma' kull ħidma li kienet tinqala' bejn l-erba' hitan tad-dar minkejja l-pożizzjoni tagħha ta' responsabilità bhala istruttriċi kif ukoll bhala amministratur fil-qasam tal-educazzjoni. Hutha baqgħu u mietu għożzieba għajr għal huha Salvu.

Marija kienet abbli immens biex tispjega u tikkonversa dwar varjetà ta' temi, affarijiet kurrenti kif ukoll tagħrif generali. Hija kellha memorja kollettiva mill-iktar estensiva dwar il-Qrendi li kienet infallibbli. Hija kienet taf raħal twelidha bieb, bieb, u damet snin shaħ tiltaqa' u tispjega fid-dettall lill-awtur ta' din il-biografija qasira l-grajjiet u l-aneddoti dwar niesha u hajjiethom.

Marija sabet ukoll ħin meta kienet irtirata biex tinseġ kwadretti dwar persunaġġi importanti mill-Qrendi. Hija tefgħet ħafna dawl fuq il-qarib tagħha u wiehed mill-persunaġġi ta' referenza fil-karriera tagħha, Dun Sant Agius, li kien il-fundatur tal-iskola Primarja tal-Qrendi (jew 'L-iskola l-Qadima') u li kien saħansitra ġibed l-attenzjoni ta' Gwann Mamo li semmieh specificament f'Uljed in-Nanna Venut fl-Amerka', jiġifieri fl-ewwel



rumanz soċjali fil-Istorja tal-Letteratura Maltija.

Is-Sinjorina Abdilla kienet se ttir bil-ferħ meta l-Kunsill Lokali tal-Qrendi inawgura l-bust ta' Dun Sant Agius li nhadem mill-iskultur Noel Galea Bason, li kien sponsorjat mis-Sur Matthew Magro, u li nkixef fl-iskola Primarja Governattiva 'Skola Filippu Zammit' tal-Qrendi

fl-20 ta' Frar 2016. Marija tkellmet fl-okkazzjoni billi grat kitba dwar Dun Sant Agius li hija nisġet u sejset fuq riċerka dokumentata u dettalja bl-għajnuna tal-awtur ta' dan il-profil ċkejken.

Marija fl-aħħar ta' hajjitha ngabret mal-familja ta' huha Salvu f'Hal Far.


Hija mietet fl-età venerabili ta' 97 sena fl-Isptar Mater

Dei, l-Imsida, u ndifnet fiċ-Ċimiterju tal-Qrendi. Hija kienet għadha luċidissima u tassew sinciera fit-tifkiriet tagħha sal-aħħar nifs ta' hajjitha. Bla dubju ta' xejn, Marija jixraqilha li tibqa' magħrufa fil-gejjieni billi b'vizjoni u b'rieda tajba tissemma għaliha l-ewwel triq ġdida li se tinfetaħ fil-Qrendi.

Marija kienet mara serjissima fid-dmirijiet tagħha. Hija għallmet jew iddirigiet generazzjonijiet ta' alunni u studenti

ma kinux jibagħtu lil uliedhom l-iskola li żmien l-Attenzenza Obbligatorja jew qabel ma l-Gvern għadda l-legislazzjoni li permezz tagħha introduċa l-Edukazzjoni Obbligatorja (Ordinanza Nru II tal-1946).

Is-Sinjorina Abdilla ħadmet ukoll qatigh fil-qasam pastorali fi ħdan il-parroċċa tal-Qrendi taħt diversi kappillani fuq firxa ta' kważi ħamsin sena. Hija kienet mara saqajha mal-art, qatt ma fittxet unuri u tat kontribut kbir lill-poplu tagħha senza interessi anzi kulma għamlet fittxet li tagħmlu



L-arma tal-familja Abdilla kif tidher jinsab fis-sezzjoni tal-munuskritti fil-Librerija Nazzjonali ta' Malta.

Biblijografija:
RPM, Twelidijiet 6224/1921; Imwiet 443/2019; Deborah Mifsud, 'Bust ġdid li jsellem lil Dun Sant Agius - Fundatur tal-iskola fil-Qrendi', Soċjetà Filarmonika Lourdes Qrendi, Festa 2016, paġni 117-119; bosta komunikazzjonijiet personali li bdew mis-17.9.2006.